

செப்டம்பர் - 27

## TNPSC துளிகள்

- ❖ கோழிக்கோடு பல்கலைக்கழகத்தின் கீழ் உள்ள கல்லூரிகளில் சேர விரும்பும் மாணவர்கள், தங்களது திருமணத்தின் போது வரதட்சணை கொடுக்கவோ, கேட்கவோ அல்லது ஏற்றுக் கொள்ளவோ மாட்டோம் என்ற அறிவிப்பில் கையெழுத்திட வேண்டும்.
- ❖ கோவிட்-19 வைரசின் டெல்டா மாற்றுருவானது உலகின் இதுவரையில் பரவலாக காணப்படும் ஒரு வகையாகும்.
  - இது ஆல்ஃபா, பீட்டா, காமா போன்ற பல்வேறு மாற்றுருக்களை விஞ்சியுள்ளது.
- ❖ வங்காளதேசத்தைச் சேர்ந்த ஃபைரூஸ் ஃபைசா பீதர் என்பவர் பில் மற்றும் மெலிண்டா கேட்ஸ் அறக்கட்டளையின் 2021 ஆம் ஆண்டு சேஞ்ச்மேக்கர் விருதுக்கு தேர்வு செய்யப்பட்டுள்ளார்.
  - தனிப்பட்ட அனுபவத்தின் மூலம் அல்லது தலைமைப் பதவியை பயன்படுத்தி மாற்றத்தை ஊக்குவித்த ஒரு நபருக்கு இந்த விருதானது அங்கீகாரம் அளிக்கிறது.
- ❖ நாசா நிறுவனத்தின் ஹப்பிள் தொலைநோக்கியானது 6 மிகப்பெரிய செயலற்ற அண்டங்களைக் கண்டறிந்துள்ளது.
  - இந்த அண்டங்களில், நட்சத்திரங்களை உருவாக்கத் தேவையான குளிர்ந்த ஹைட்ரஜன் வாயுவானது தீர்ந்து விட்டது.
- ❖ காதி மற்றும் கிராமத் தொழில்துறை ஆணையமானது முதன்முறையாக துசார் பட்டு நூல் உற்பத்தி மையத்தை அமைப்பதற்கான வரலாற்று முக்கியத்துவம் வாய்ந்த ஒரு முன்னெடுப்பினைத் தொடங்கியுள்ளது.
  - இந்த மையமானது ஒடிசாவில் கட்டாக் மாவட்டத்தில் சௌதார் என்னுமிடத்தில் அமைக்கப்பட உள்ளது.

## தமிழ்நாடு செய்திகள்

### டிரான்ஸ் கிச்சன்



- ❖ மதுரையிலுள்ள கோரிப்பாளையம் அருகே திருநங்கைச் சமுதாயத்தினரால் நடத்தப்படும் டிரான்ஸ் கிச்சன் என்ற உணவகம் திறக்கப்பட்டுள்ளது.



- ❖ இது அந்த நகரில் இந்த வகையிலான முதல் முன்னெடுப்பாகும்.
- ❖ ஸ்வஸ்தி என்ற அமைப்பானது ஆரோக்கியம், விருத்தி மற்றும் ஸ்ரீலக்ஷ்மி பெண்கள் முன்னேற்றச் சங்கம் ஆகிய அமைப்புகளுடன் இணைந்து இந்த முன்னெடுப்பிற்கு நிதி வழங்கியுள்ளது.

### வெகுஜன உணவு வழங்கல் திட்டம்

- ❖ முதல்வர் M.K. ஸ்டாலின் அவர்கள் முழுநேர அன்னதானம் வழங்கும் திட்டம் ஒன்றினைத் தொடங்கி வைத்தார்.
- ❖ இந்த திட்டமானது திருச்செந்தூரிலுள்ள சுப்ரமணிய சுவாமி ஆலயம், சமயபுரம் மாரியப்பன் ஆலயம் மற்றும் திருத்தணியிலுள்ள சுப்ரமணிய சுவாமி ஆலயம் ஆகியவற்றில் தொடங்கப் பட்டுள்ளது.
- ❖ இத்திட்டத்தின் கீழ் காலை 8 மணி முதல் இரவு 10 மணி வரை என எந்த நேரத்திலும் பக்தர்கள் உணவினைப் பெற இயலும்.
- ❖ ஸ்ரீரங்கத்திலுள்ள அருள்மிகு ரங்கநாதர் ஆலயம் மற்றும் பழனியில் உள்ள அருள்மிகு தண்டாயுதபாணி சுவாமி ஆலயம் ஆகியவை தற்போது முழுநேர அன்னதானத் திட்டம் செயல்படுத்தப் பட்டு வரும் மற்ற இரண்டு கோயில்களாகும்.

### AK ராஜன் குழு

Table 7.14.MBBS Admission for the Period 2010-11 to 2020-21: pre-NEET and post-NEET period

Academic Year	MBBS Seats (Govt&SF)	Board of Education			Medium of Instruction		Type of Management	
		State Board	CBSE	Others	Tamil	English	Govt.	Private
2010-2011	2349	2332	14	3	465	1884	-	-
2011-2012	2543	2533	2	8	459	2084	-	-
2012-2013	2707	2692	12	3	503	2204	-	-
2013-2014	3267	3251	4	12	570	2697	-	-
2014-2015	3147	3140	2	5	602	2545	38	3109
2015-2016	3015	2996	2	17	510	2500	36	2979
2016-2017	3608	3544	35	29	537	3071	34	3574
2017-2018	3517	2303	1113	101	56	3461	3	3514
2018-2019	3638	2626	894	118	119	3519	5	3633
2019-2020	4202	2762	1368	72	71	4131	6	4196
2020-2021 (92.5%)	4129	2453	1604	72	82	4047	11	4118
2020-2021 (7.5%)	336	336	0	0	217	119	336	0

- ❖ நீட் தேர்வின் தாக்கம் குறித்து 165 பக்கங்கள் கொண்ட ஒரு அறிக்கையானது ஓய்வு பெற்ற நீதிபதி A.K. ராஜன் தலைமையிலான குழுவினால் சமர்ப்பிக்கப் பட்டது.
- ❖ நீட் தேர்வினை உடனடியாக ரத்து செய்ய வேண்டுமென அந்த அறிக்கையில் கூறப் பட்டுள்ளது.

- ❖ ஆரம்ப சுகாதார நிலையங்கள் மற்றும் அரசு மருத்துவமனைகளில் மருத்துவர் நியமனத்தில் பற்றாக்குறையை ஏற்படுத்துவதால் நீட் தேர்வானது தமிழக சுகாதார உள்கட்டமைப்பைப் பாதிக்கும் என அந்த அறிக்கையில் கூறப்பட்டுள்ளது.
- ❖ கிராமப்புற மற்றும் ஏழைக் குடும்பத்தைச் சேர்ந்த மாணவர்கள் மருத்துவக் கல்வியைப் பெற இயலாமல் போகலாம் என்றும் இந்த அறிக்கை கூறுகிறது.
- ❖ நீட் தேர்விற்கு முன்னதாக தமிழ்நாடு கல்வி பயிற்ற மாணவர்களுக்கு 14.44 சதவீதமாக வழங்கப்பட்ட MBBS சேர்க்கை வீதமானது 2020-21 ஆம் ஆண்டில் 1.7 சதவீதமாக குறைந்து விட்டது எனவும் இந்தக் குழு சுட்டிக் காட்டியுள்ளது.

### பவித்ரா வெங்கடேஷ்

- ❖ தமிழ்நாட்டைச் சேர்ந்த பவித்ரா வெங்கடேஷ் 60வது தேசிய ஓபன் தடகளப் போட்டியின் போல் வால்ட் என்ற பிரிவில் தங்கப் பதக்கத்தினை வென்றுள்ளார்.
- ❖ இந்த போட்டியானது வாரங்கல் எனுமிடத்தில் உள்ள ஜவஹர்லால் நேரு மைதானத்தில் நடத்தப் பட்டது.
- ❖ சேலத்தைச் சேர்ந்த 19 வயதான இவர் 3.90 மீட்டர் தொலைவில் எல்லையை எட்டினார்.

### காந்தி வேட்டி நூற்றாண்டு விழா



- ❖ மகாத்மா காந்தி வேட்டியணிவதை தனது உடைப் பழக்கமாக மாற்றியதன் நூற்றாண்டானது செப்டம்பர் 22 அன்று கொண்டாடப்பட்டது.
- ❖ 1921 ஆம் ஆண்டு செப்டம்பர் 22 அன்று மதுரையில் நடந்த ஒரு நிகழ்வு காந்தியினை வேட்டி அணிய வைத்தது.
- ❖ இந்த நிகழ்வை, நினைவு கூறும் வகையில், 'தோதி 100' எனப்படும் ஒரு பெரிய நிகழ்ச்சியினை ராம்ராஜ் காட்டன் நிறுவனம் திருப்பூரில் ஏற்பாடு செய்தது.
- ❖ இந்த விழாவில் 100 தியாகிகள் மற்றும் 100 நெசவாளர்களுக்கு விருதளிக்கப்பட்டு 100 மரக்கன்றுகள் நடப்பட்டன.
- ❖ சென்னையிலுள்ள கலாக்ஷேத்ரா அறக்கட்டளையைச் சார்ந்த நடனக் கலைஞர்கள் 'காந்திய வழியில் ராம்ராஜ்' என்ற பாரம்பரிய நடன பாணியிலான நாடகத்தினை நிகழ்த்தினர்.

## தேசியச் செய்திகள்




### உலகின் மிக உயரமான மின்சார வாகன மின்னேற்ற நிலையம்

- ❖ உலகின் மிக உயரமான மின்சார வாகன மின்னேற்ற நிலையமானது காசா என்னுமிடத்தில் திறக்கப்பட்டுள்ளது.
- ❖ காசா என்னுமிடமானது இமாச்சலப் பிரதேசத்தின் லஹீல் மற்றும் ஸ்பிதி மாவட்டத்தில் அமைந்துள்ளது.
- ❖ கடல்மட்டத்திலிருந்து 3650 மீட்டர் உயரத்தில் அமைந்துள்ள காசா நகரம் ஸ்பிதி பள்ளத்தாக்குப் பகுதியில் உள்ள ஒரு மிகப்பெரிய நகரம் மற்றும் வணிக மையமாகும்.

### கோவிட்-19 தொற்றினால் நிகழும் ஒவ்வொரு உயிரிழப்பிற்கும் ரூ.50,000 உதவித் தொகை

### Relief measure

A look at how the ex gratia of ₹50,000 will be paid as per the NDMA recommendation

 <b>The funds:</b> The States will provide the ex gratia relief from States Disaster Response Fund. The District Disaster Management Authorities will make the disbursement	 <b>The procedure:</b> After documents proving a COVID-19 death are submitted, the claim will be settled within 30 days. The amount will be deposited in Aadhaar-linked bank accounts
	 <b>Addressing grievances:</b> District-level committees will deal with grievances regarding certification of death and issue amended documents

- ❖ தேசியப் பேரிடர் மேலாண்மை ஆணையமானது மாநிலப் பேரிடர் நிவாரண நிதியிலிருந்து கோவிட்-19 இறப்புகளுக்கான கருணையுதவி குறித்த வழிகாட்டுதல்களை வெளியிட்டது.
- ❖ கோவிட்-19 தொற்றினால் உயிரிழந்தவர்களின் குடும்பத்தினருக்கு ரூ.50,000 தொகையினை வழங்க வேண்டும் என இதில் பரிந்துரைக்கப் பட்டுள்ளது.

### “தடுப்பூசி மைத்ரி” திட்டம்

- ❖ 2021 ஆம் ஆண்டின் நான்காம் காலாண்டில் அதிகப்படியான கோவிட்-19 தடுப்பூசிகளை “தடுப்பூசி மைத்ரி” திட்டத்தின் கீழ் ஏற்றுமதி செய்ய தொடங்குவதாக இந்தியா தெரிவித்துள்ளது.
- ❖ COVAX உலகளாவிய தொகுப்பில் இந்தியாவின் பங்களிப்பினை உறுதி செய்வதற்காக இது அறிவிக்கப் பட்டுள்ளது.
- ❖ இந்த ஆண்டின் ஏப்ரல் மாதத்தில் பெருந்தொற்றின் 2வது அலை நாட்டில் பரவியதன் காரணமாக கோவிட்-19 தடுப்பு மருந்துகளின் ஏற்றுமதியினை இந்தியா நிறுத்தியது.
- ❖ COVAX என்பது கோவிட்-19 தடுப்பூசிகளை அனைவரும் சமமான முறையில் அணுகச் செய்வதற்கான ஒரு உலகளாவிய முயற்சியாகும்.

## சர்வதேசச் செய்திகள்

### பழமையான மனித கால்தடங்கள்


- ❖ 23,000 ஆண்டுகள் பழமையான கால்தடங்கள் அமெரிக்காவில் கண்டறியப் பட்டு உள்ளன.
- ❖ கடைசிப் பனிக்காலத்தின் முடிவிற்கும் முன்பாகவே வட அமெரிக்காவில் மனிதன் குடியேறினான் என்பதை இது அறிவுறுத்துகிறது.
- ❖ தற்போது நியூ மெக்சிகோ பாலைவனத்தின் ஒரு பகுதியாக இருக்கும் ஒரு நீண்ட காலமாக வறண்டு காணப்படும் ஏரியின் கரையின் சேற்றில் இந்த கால்தடங்கள் பதிந்துள்ளன.



## சுற்றுச்சூழல் செய்திகள்

### யுனெஸ்கோவின் 33வது கூட்டம்


- ❖ யுனெஸ்கோ அமைப்பின் மனிதன் மற்றும் உயிர்க்கோளம் என்ற திட்டத்தின் சர்வதேச ஒருங்கிணைப்புச் சபையின் 33வது கூட்டமானது நைஜீரியாவிலுள்ள அபுஜா எனுமிடத்தில் கலப்பு முறையில் நடைபெற்றது.
- ❖ இந்தக் கூட்டமானது ஆப்பிரிக்கக் கண்டத்தில் நடத்தப்படுவது இதுவே முதல் முறை ஆகும்.
- ❖ 21 நாடுகளிலுள்ள 20 புதிய இடங்கள் உலக உயிர்க்கோளக் காப்பக கட்டமைப்பில் சேர்க்கப் பட்டன.
- ❖ இது உயிர்க்கோளக் காப்பகங்களின் எண்ணிக்கையை 727 ஆக (131 நாடுகளில்) உயர்த்தியது.
- ❖ லெசோதோ (மாட்செங் உயிர்க்கோளக் காப்பகம்), லிபியா (அஷாஃபீன் உயிர்க்கோளக் காப்பகம்) மற்றும் சவுதி அரேபியா (ஜீசூர் ஃபாரசன் உயிர்க்கோளக் காப்பகம்) ஆகிய இடங்கள் முதல்முறையாக இப்பட்டியலில் சேர்க்கப் பட்டுள்ளன.
- ❖ யுனெஸ்கோ அமைப்பின் உயிர்க்கோளக் காப்பகங்கள் தற்போது புவியின் நிலப் பரப்பில் 5%க்கும் மேல் பரவி உள்ளன.



### **பருவநிலை மாற்றம் 2021 : இயற்பியல் அறிவியல் அறிக்கை**

- ❖ பருவநிலை மாற்றம் குறித்த அரசுகளுக்கிடையிலான குழுவானது சமீபத்தில் இந்த அறிக்கையை வெளியிட்டது.
- ❖ இந்த அறிக்கையானது தெளிவான பருவநிலை நடவடிக்கைகளை கோருகிறது.
- ❖ இது பின்வரும் காட்சிகளை விளக்குகிறது.
  - குறைவான மற்றும் மிகக்குறைவான பசங்குடில் வாயு உமிழ்வு - இங்கு உமிழ்வுகள், நூற்றாண்டின் மையப் பகுதியில் நிகரச் சுழியமாக குறையும். பின்னர் அதற்கு அப்பால் அது நிகர எதிர்மறையாக இருக்கும்.
  - இடைநிலை பசங்குடில் வாயு உமிழ்வு - இந்த உமிழ்வானது 2100 ஆம் ஆண்டில் தற்போதைய அளவை விட இரட்டிப்பாகும்.
  - அதிக மற்றும் மிக அதிக பசங்குடில் வாயு உமிழ்வு - இந்த உமிழ்வானது 2050 ஆம் ஆண்டில் தற்போதைய அளவை விட இரட்டிப்பாகும்.
  - சராசரி உலக வெப்பநிலையானது தொழில்துறைக் காலத்திற்கு முன்பை விட தற்போது 1.09°C அதிகமாக உள்ளது.

- 1850 ஆம் ஆண்டில் 285 PPM ஆக இருந்த வளிமண்டல கார்பன் டை ஆக்சைடு செறிவானது தற்போது 410 PPM ஆக உள்ளது.



## மாநிலச் செய்திகள்

### இணையதள விளையாட்டுகளைத் தடை செய்யும் மசோதா - கர்நாடகா

- ❖ கர்நாடகச் சட்டப் பேரவையானது 1963 ஆம் ஆண்டு கர்நாடக காவல் சட்டத்தைத் திருத்தவதற்கான ஒரு மசோதாவினை நிறைவேற்றியுள்ளது.
- ❖ இணையதள விளையாட்டுகளைத் தடை செய்யவும் இணையதளச் சூதாட்டத்தைக் குறைக்கவும் இந்தச் சட்டம் முயல்கிறது.
- ❖ எனினும் திறன் சார்ந்த இணையதள விளையாட்டுகளுக்கு இந்த சட்டம் பொருந்தாது.
- ❖ மேலும் இது வாய்ப்பு சார்ந்த இணைய விளையாட்டுகளை மட்டுமே தடை செய்கிறது.

## முக்கிய தினங்கள்

நாட்டு நலப்பணித் திட்ட தினம் - 24 செப்டம்பர்



- ❖ நாட்டு நலப்பணித் திட்டமானது இளையோர் விவகாரங்கள் மற்றும் விளையாட்டுத் துறை அமைச்சகத்தினால் செயல்படுத்தப்படும் ஒரு பொதுச் சேவைத் திட்டமாகும்.
- ❖ இது சமூக சேவையை வழங்குவதில் இளம்மாணவர்களுக்கு ஒரு நல்ல அனுபவத்தை வழங்கச் செய்வதை நோக்கமாகக் கொண்டுள்ளது.
- ❖ நாட்டு நலப்பணித் திட்டமானது 1969 ஆம் ஆண்டில் மகாத்மா காந்தி அவர்களுடைய பிறந்த நாள் மீதான நூற்றாண்டின் போது தொடங்கப் பட்டது.
- ❖ இத்திட்டமானது இந்திய அரசின் இளையோர் விவகாரங்கள் மற்றும் விளையாட்டுத் துறை அமைச்சகத்தினால் செயல்படுத்தப்படும் மத்திய அரசின் ஒரு திட்டமாகும்.

